


Innu solenni lil Ġesù Salvatur (II)

Manoel Pirotta
Manoel.pirotta@um.edu.mt

Astratt: Fil-harġa tal-ktieb tal-festa tas-sena l-oħra kont introduċejtkom mal-ewwel parti tal-artiklu li jitratta fuq l-Innu solenni Ġesù Salvatur ta' Mro. Antonio Miruzzi. L-artiklu kien maqsum prinċipalment f'żewġ taqsimiet u li fih konna tkellimna fuq it-*Trasfigurazzjoni tas-Salvatur* skont l-Evangeliu ta' San Matthew, u l-arja li fiha jkanta t-Tenur. Kif wgħedkom ukoll, fl-artiklu ta' din is-sena ser inkun qed nikteb fuq din il-ġrajja kbira skont kif rakkuntata fl-Evangeliu ta' San Mark. F'dik li silta mużikali mbagħad, ser inkun qed nitkellem fuq id-Dwett sempliċi, imma helu, bejn it-Tenur u l-Baxx.

Biex wiehed ikollu stampa aktar ċara ta' kif inhu mqassam mużikalment l-Innu l-Kbir, nissuġġerixxi lill-qarrej biex jirreferi ruħu għall-artiklu tiegħi bit-titlu ta' *Ġawhar mużikali li ndaqqu mill-Banda Pio X fil-festa* fil-ktieb tal-festa 2014. Fih għandkom issibu dak kollu li għandu x'jaqşam mal-varji taqsimiet li minnhom hu minsuġ wiehed mill-kapolavuri li harġu mill-pinna ta' Miruzzi.

Kliem muftieħ: Innu solenni lil Ġesù Salvatur, Innu di Gloria, Mro. Antonio Miruzzi, *Trasfigurazzjoni, Salvatur, Tabor, Iz-zija ta' Hal Lija, Soċjetà Mużikali Banda San Pio X Lija.*



IT-TWAQQIF TA' BANDA ĠEWWA HAL LIJA: Il-banda San Pio X twieldet billi xi membri li qabel kienu jdoqqu strument tal-korda, fosthom mandolinisti u kitarristi żgħażaġh, urew ix-xewqa li jibdeu jitgħallmu jdoqqu wkoll xi strument sabiħ tal-banda. Dan wassal biex il-kumitat ta' dak iż-żmien nieda konkors halli jinstab surmast biex jiforma banda bihom. Kienu diversi is-surmastrijiet diretturi stabbiliti li wiegħbu għas-sejha li kienet saret fil-ġurnali fosthom maestri barranin aktarx mill-Italja. Jissemew ismijiet bħalma huma Gregorio Molinari, Giuseppe Filiberti, Francesco Parisi¹, u Gaetano Emanuele Cali² - li kien ukoll assistent direttur tal-orkestra tat-Teatru Rjal, kif ukoll oħrajn Maltin bħalma huma George Hendren³, Ġanni Gatt⁴ u Antonio Miruzzi. Għal dan il-għan, giet imwaqqfa kummissjoni apposta biex tagħżel wiehed adattat minn fost il-lista twila ta' surmastrijiet mustaċċuni. Mhux magħruf fuq liema kriterji l-

¹ Kien Surmast tas-Soċjetà Filarmonika 'Gran Mastru Antoine de Paule' Banda Kristu Re ta' Raħal Ġdid (1921-3). Kien hemm ukoll ċertu Giuseppe Parisi, li seta' kien jiġi minnu, forsi missieru, jew huh ikbar minnu, u li kien Surmast tas-Soċjetà Mużikali 'Queen's Own' tal-Isla f'żewġ perjodi differenti bejn l-1897-1905 u l-1912-1919.

² Kien Surmast tal-banda Żebbuġija 'De Rohan' (1907-14). Cali jissemma wkoll fost is-surmastrijiet 'Taljani' li kellha l-banda Vilhena tal-Furjana.

³ Xi tagħrif fuq haġtu u xogħlijietu jagħtihulna Robert Mifsud Bonnici, awtur u bijografu, fil-ktieb tiegħu 'Mużiċisti kompożituri Maltin u Ghawdxin tal-bieraħ u tal-lum'. Izda, għad li hafna mit-tagħrif li jagħti huwa korrett, mhux l-istess jista' jingħad għad-dati tat-twelid u l-mewt tiegħu. Dan peress li, is-Surmast Hendren twieled fl-1884 (2 ta' Novembru) u mhux fl-1855, u miet fl-1919 (1 ta' Lulju) u mhux fl-1922. George twieled l-Imdina minn Eugene Foster Hendren, (Ingliz li dak iż-żmien inzerat kien stazzjonat Malta u jservi fl-*Army Medical Corps*), u Maria Dolores, imwiolda Tanti, Maltija. Għadu tfal, George tghallem idoqq il-vjolin u strumenti oħra għand is-Surmast Manwel Bartoli. Ingaġġa ruħu bħala bandist fl-Artillerija Rjali ta' Malta (1899), u sena wara daħal ukoll idoqq prim maż-żewġ baned Beltin. Kien ġie promoss għal Kapural (1903), u mbagħad għal Surgent (1905). Skont Mifsud Bonnici, fl-1904 kien laħaq ukoll Surmast-direttur tal-Banda Militari l-Ewwel Battaljun tal-Milizzja Maltija. Data oħra li kull bijografu jaqbel fuqha hija dik tal-1909 meta George, ta' 25 sena, intbagħat Londra fuq kors ta' tliet snin għas-spejjeż tal-Gvern sabiex ikompli jistudja fir-*Royal Military School of Music* għewwa Kneller Hall. Wara li temm b'suċċess il-kors, George ġie promoss għal *Warrant Officer* u eventwalment laħaq *Bandmaster* tal-Artillerija Maltija flok is-Surmast Bartoli pensjonant (1911). Ikkompona mużika kemm għall-banda kif ukoll għall-orkestra fosthom, 'Lo Chalet' (opra). Mro. George Hendren kien ingħaqad fiż-żwieġ ma' Carmela, imwiolda Gatt nhar l-20 ta' Settembru 1903 fil-knisja ta' Sta. Katerina tal-Italja, il-Belt Valletta, u minnha kellu wild wiehed, Oscar (1905-1953). Miet fid-dar tiegħu stess ta' Tas-Sliema fl-età żgħira ta' 34 sena u jinsab midfun fit-taqsimi militari goċ-ċimiterju tal-Addolorata.

⁴ Giovanni Gatt kien Surmast tas-Soċjetà Filarmonika 'Pinto' Banda San Sebastjan ta' Hal Qormi (1906-11). Awtur tal-Innu l-Kbir San Ġorġ fuq versi bit-Taljan tal-president Ġuże Muscat Azzopardi, liema versi mbagħad inqelbu għall-Malti u minflok ġie ddedikat

kummissjoni setgħet imxiet, iżda wara hafna stharrig, l-għażla sa fl-aħħar waqgħet fuq is-Surmast Antonio Miruzzi (1867-1944).

IL-MUŻIKA BĦALA PROFESSJONI: Meta kienet harget l-applikazzjoni għal din il-kariga, Miruzzi kellu kważi dawk l-erbghin sena u allura kien fl-aqwa tal-karriera mużikali tiegħu.⁵ Insemmu biss li hu kien diġà iħabbat mal-aqwa baned li kien hawn fil-gzejjer Maltin fosthom, l-ewwel banda Mostija, is-Socjetà Filarmonica 'Nicoló Isouard' sa mill-1894 u dik l-ewwel banda Hamruniża, is-Socjetà Mużikali 'San Ġuzepp' sa mill-1899. Ta' min jgħid li, kien ma' din tal-aħħar li l-aktar li dam Surmast tul il-karriera professjonali tiegħu bħala mużiċist, kompożitur, u direttur – i.e. bejn l-1899 u l-1928. Irid jingħad ukoll li, il-karriera mużikali tiegħu tmur lura talanqas sal-1890 meta kien ġie nominat bħala *Maestro Istruttore* tal-allievi mill-Kumitat tal-banda 'La Valette' tal-Belt Valletta b' salarju ta' lira fix-xahar. Snin wara, preċiżament fl-1898, kienet twaqqfet l-Orkestra Mandolinistika fi hdan l-istess banda Beltija u li biha Miruzzi kien jagħti wirjiet f'diversi postijiet f'Malta. Kien għamilha wkoll ta' aġent direttur tal-Banda 'La Valette' għal sena wahda biss bejn l-1899 u l-1900.

U bħallikieku dawn il-karigi kollha li kellu ma kinux biżżejjed għalih, Miruzzi kien iħabbat ukoll mas-Socjetà Mużikali 'La Vincitrice' tal-Isla, li llum saret il-'Queen's Own, bejn l-1890-4. Eżatt fl-istess snin ukoll, kien Surmast-direttur tal-banda Għawdxija, is-Socjetà Filarmonika 'Leone'. Ma' dawn wiehed irid iżid jgħid ukoll li, Miruzzi kien laħaq Surmast-direttur tal-banda Slimiża, 'I Cavalieri di Malta' fl-1899. Din il-banda kienet sfaxxat f'qasir żmien, iżda mhux qabel ma żanżnet mill-pinna tiegħu l-innu lill-Madonna⁶ fl-1902. Baned oħra li kien magħhom għal xi żmien kienu jinkludu s-Socjetà Filarmonika 'Sta. Maria' tal-Mosta (1900) u s-Socjetà Filarmonika 'San Ġorg' ta' Bormla (1905). Fil-każ ta' dawn iż-żewġ baned jidher li ma teżistix biżżejjed dokumentazzjoni għalbiex insiru nafu kemm seta' dam fit-treġġija tagħhom.

Bħal fil-każ ta' baned oħra, Miruzzi ma kienx imfittex għax kien kompożitur prolifiku u versatili biss. Fi kliem Joseph Mifsud Matrenza – l-istorjografu tas-Socjetà Ġuzeppina Hamruniża, 'kien jiehu l-mużika b' serjeta kbira. Kien surmast ta' dixxiplina kbira u ma kienx jittollera l-ebda assenza mingħajr ma tkun ġustifikata. Huwa kien iwarrab dawk il-bandisti li jonqsu mill-kunċerti (provi) u li ma jurux amor proprju għall-banda.' Matrenza jzid jgħid li, 'għalkemm kien jidher xi ftit strett u esiġenti, il-bandisti kienu jammirawh għall-metodu tat-tagħlim, għad-direzzjoni perfetta u għall-kompożizzjonijiet mużikali.'



MINN ORKESTRA GĦAL BANDA: Sa mill-bidunett, Miruzzi ried iwaqqaf lill-banda l-ġdida ġewwa Hal Lija fuq sisien sodi. Dan għamlu f'qasir żmien

lil San Bastjan. Indaqq għall-ewwel darba fl-1907 meta s-Surmast Ġanni Gatt kien għadu kif beda jidderiegi l-Banda 'Pinto'. Kien ukoll Surmast tal-Għaqda Filarmonika 'Prince of Wales Own' tal-Birgu (1924-32).

⁵ Għalkemm imwieled Malta, Miruzzi għal bidu xtaq jagħmel karriera mużikali barra minn xtutna. Ibda biex, ta' 17-il sena (c. 1884) kien diġà ntbaġhat biex jistudja l-mużika l-Italja – hasra li ma nafux f'liema skola mużikali kien mar. Skont artiklu twil ta' Mro. Michael Chircop li kien deher fil-ġurnal "In-Nazzjon Tagħna" tas-26 ta' Jannar 1972, f'xi żmien wara li spiċċa mill-istudji tiegħu 'kien ġie imwebbel biex jimbarka fuq vapur navali bħala mużikant, bil-hsieb sintendi li jilħaq surmast meta jirtira l-bandmaster.' Iżda ġara li, meta l-bandmaster Bartolo kien 'wasallu ż-żmien biex jispiċċa talab sabiex iġeddulu tliet snin oħra. Din it-talba qalagħha u tliet snin għal Miruzzi kienu twal wisq biex jistenna u għalhekk reġa' halla l-vapur wara biss ftit xhur.' Fil-frattemp, Miruzzi kien iżżewweġ lil wahda Maltija, Konċetta, imwiolda Cauchi, u minnha kellu l-ulied. Mro. Chircop ikompli jgħidilna li, f'xi żmien wara din il-ġrajja, 'il-Maltin f'Tuneż semgħu b'A Miruzzi u bagħatu jitolbuh biex jitla' Tuneż u jagħqdimhom Socjetà Mużikali u li għammduha bl-isem ta' *Melitensis La Vallete*. Il-hsieb għoġbu u wara ftit granet hu u l-mara kienu Tuneż. L-għaqda ġiet iffurmata u kibret sakemm dan dam Tuneż. Fis-sitt snin kollha f'Tuneż il-mara tas-surmast Miruzzi ma setgħetx tidra u għamlet f'qalbha u hawn flimkien kellhom iħallu Tuneż u jergħu lura Malta.' Jidher li, wara dan l-episodju, Miruzzi ma reġax ittanta xortih barra minn Malta u għaldaqstant beda jsib xogħol mal-baned Maltin. Madankollu, huwa siefer kemm-il darba lejn Sqallija mal-banda Ġuzeppina Hamruniża fis-snin ta' bejn iż-żewġ gwerer dinjija.


⁶ Fil-ġurnal *Risorgimento* tal-25 ta' Awwissu 1902 kienu ġabu li dan l-innu kien kompost minn Miruzzi: '... *Il nuovo inno alla Vergine composto del direttore della Filarm. I Cavalieri di Malta, Mro. A. Miruzzi.*'

tant li, fit-30 ta' Diċembru tal-1906 il-banda għamlet programm tal-inawgurazzjoni tagħha fuq iz-zuntier tal-knisja. Dan kien il-bidu tal-banda 'Papa Pio X'. Illum, li għaddew 110 snin minn mindu daqqet l-ewwel darba fil-pubbliku, il-banda għadha tferrah lill-partitarji Lijani fil-jiem tal-festa ta' Ġesù Salvatur. (Fir-ritratt tal-ġenb tidher is-*Socjetà Mandolinistika 'Fior d'Arancio'* kif kien sabha Mro. Miruzzi meta lahaq surmast tas-Socjetà u qabel ma ttrasformaha f'banda, bil-għajnuna wkoll tal-ewwel surmast, F. S. Pizzuto. Aktarx li, din l-'orkestra' twaqqfet fl-1894 u kienet magħmula minn 22 element – seba' mandolini [fir-ringiela ta' wara nett], sitt vjolini u żewġ vjoli fuq kull tarf [tiolet ringiela], erba' kitarri [tieni ringiela], u tnejn oħra bilqiegħda quddiem u bi vjolinċell f'nofshom. Jidhru wkoll żewġ persunaġġi oħra bilqiegħda jharsu laġenba lejn xulxin, b'wiehed minnhom, aktarx surmast, jippoża bil-bakketta f'idu l-leminija. Tajjeb wiehed jinnota wkoll li, l-orkestra ma kenitx tinkludi kuntrabaxx u strumenti tal-perkussjoni.)

Minn dan kollu li rajna, naslu għall-konklużjoni li, l-Innu solenni lil Ġesù Salvatur bilfors li nkiteb f'xi żmien wara li Mro. Antonio Miruzzi kien lahaq surmast tal-banda fl-1906, imma sfortunatament, id-data preċiża tibqa' mistura fiċ-ċpar tal-passat.


Taqbila - Iz-zija ta' Hal Lija: Darba iz-zija ta' Hal Lija / Ġiet għaliya filgħaxija ... (tkompli)

It-Trasfigurazzjoni⁷ tas-Salvatur skont l-Evangēlju⁸ ta' San Marku:



Hu maħsub li, l-Evangēlju ta' Sidna Ġesù Kristu skont San Marku kien l-ewwel wiehed li nkiteb, anki jekk fit-Testment il-Ġdid dan jiġi wara dak ta' San Matthew. Il-ktieb tiegħu hu wiehed ippakkjat bl-azzjoni minkejja li hu l-iqsar wiehed mill-erba' Evengēlji. Dan għamli, għaliex hafna mit-tagħlim ta' Kristu kien ga kiteb fuqu San Matthew. Minflok, Marku ffoka hafn' aktar fuq l-għemejjel li wettaq Kristu billi daħal fl-irqaqat kollha. Infatti, fil-ktieb tiegħu nassistu sa mill-bidunett għal sensiela twila ta' mirakli ta' fejqan li lkoll isehhu bil-qawwa ta' Alla.

Uhud isostnu li, Marku kiteb l-Evangēlju bil-Latin, filwaqt li, oħrajn huma tal-fehma li kitbu bil-Grieg. Hu x'inhu l-każ, hafna drabi, Marku jispjega t-tifsira tal-kelma bl-Aramajk, saħansitra jidhol ukoll fid-dettal dwar xi drawwiet Lhud. Dan għaliex, l-Evangēlista ried jindirizza kitbietu lill-pagani u lill-insara li ma kinux Lhud biex jiżgura li, il-messaġġ tiegħu jasal għand kulhadd. Infatti, il-ktieb ta' Marku nkiteb għaxar jew 17-il sena biss wara t-tluġ ta' Kristu fis-sema fuq talba tal-Insara ta' Ruma wara li kien ġie kkmandat minn San Pietru nnifsu li, min-naħa tiegħu ried li jibda jinqara fil-knejjes u jitfisser lill-Insara. Ir-rakkont tat-Trasfigurazzjoni skont Marku huwa tista' tghid identiku għal dak ta' Matthew f'dawk li huma dettalji ta' kif sehhet din il-ġrajja fl-istess waqt misterjuża u mportanti. Il-Vangēlu nkiteb bejn wiehed u iehor bejn il-65 u 70 w.K. waqt li San Marku kien f'Ruma. Lil Marku jpinguh dejjem hdejn iljun. Dan għaliex, il-Vangēlu tiegħu jiftaħ proprju b'dawn il-kelmiet tal-profeta: "Jistama' lehen ta' wiehed igħajjat fid-deżert: Hejju t-triq għall-Mulej." Dan il-lehen hu ta' Ġwanni l-Battista, li tabilhaqq għex fid-deżert, fix-xaġhri: u l-iljun igħix ukoll fid-deżert. (Il-pittura tat-Trasfigurazzjoni ta' Ġesù hija xogħol ta' Raffaele Ramiro Cali (1881-1945) u tinsab fil-Knisja, Madonna ta' Pompei, Marsaxlokk.)



⁷ Tibdila f'sura oħra superjuri jew bosta aħjar: tisbiha tax-xbieha aktar minn qabel.

⁸ Tagħqida ta' żewġ kelmiet bil-Grieg, *eus* (tajjeb) u *angelos* (anġlu, aħbar) = Euangelion (aħbar tajba, tal-ferħ).

Min kien storikament San Mark l-Evangelista?: Marku kien jigi bin Marija ta' Ġerusalem (dik l-omm li kienet tilqa' f'darha lill-Appostli u l-ewwel insara fosthom, lil S. Pietru wara li kien inheles mill-habs) u kuġin ta' San Barnaba l-Levita. Jingħad li, Marku tilef 'il missieru meta kien għadu żgħir. Kien aktarx ukoll, dak l-istess tifel li telaq jiġri u halla hwejġu f'idejn is-suldati li arrestaw lil Ġesù. Bhal S. Luqa, Marku ma kienx wiehed mit-12-il Appostlu. Għall-ewwel, Marku kien jiġri ma' S. Pawl fuq safar missjunarju, imbagħad mar ma' kuġinuh, u spiċċa dixxiplu ta' S. Pietru, tant li, dan tal-aħħar għammdu ftit wara t-Tluġ fis-Sema tal-Imghallem. Hu fatt li, Marku għabar hafna mill-materjal tal-Evangelju minn fomm S. Pietru stess. Madwar is-sena 63 Marku kien flimkien ma' S. Pietru meta dan kiteb l-ewwel ittra tiegħu minn Ruma lill-Insara mxerrdin mal-Asja ż-Żgħira. Sena wara mar lura lejn il-Lvant u hadd ma jaf x'gara minnu aktar wara l-martirju ta' S. Pietru u S. Pawl. Jingħad li, Marku miet mewta naturali u mhux permezz tal-martirju. Il-Knisja Kattolika tiċċelebra l-festa tiegħu nhar il-25 ta' April.



KAPITLU 9, 2-13: Sitt jiem wara Ġesù ha miegħu lil Pietru u lil Ġakbu u lil Ġwanni, tellagħhom wehidhom fuq muntanja għolja, u tbiddel quddiemhom. Lbiesu sar abjad u jgħammex b'dija ta' l-għaġeb; ebda hassiel fid-dinja ma jista' jġib il-hwejjeġ bojod daqshekk. U dehrilhom Elija ma' Mosè, jtkellmu ma' Ġesù. Qabad Pietru u qal lil Ġesù: "Mghallem, kemm hu sew li ahna hawn! Ha ntellghu tliet tined, wahda ghalik, wahda ghal Mosè, u wahda ghal Elija." Dan qalu għax ma kienx jaf x'jaqbad jghid bil-biża' kbir li waqa' fuqu. Imbagħad giet shaba ghattiethom, u minn gos-shaba nstama' lehen jghid: "Dan hu Ibni l-għažiz, isimghu lilu." Minnufih taw harsa madwarhom, u ma raw lil hadd iżjed magħhom hlief lil Ġesu wahdu.

Huma u neżlin minn fuq il-muntanja, tahom ordni biex ma jtkellmu ma' hadd fuq li kienu raw qabel ma Bin il-bniedem ikun qam mill-imwiet. Huma żammew kollox mohbi, iżda bdew jistaqsu lil xulxin x'kien ifisser 'tqum mill-imwiet'. Staqsewh u qalulu: "Għaliex jghidu l-kittieba li l-ewwel għandu jigi Elija?" "Tassew", weġibhom, "l-ewwel għandu jigi Elija, u jerga' jqieghed kollox f'postu. Mela kif inhu miktub fuq Bin il-bniedem li għandu jbati hafna u jkun imżebelah? Imma nghidilkom: elija ġa ġie, u huma ġiebu rwieghom miegħu kif għoġobhom, bħalma hemm miktub fuqu."

DWETT (Tenur u Baxx)

Ittra	Battuti	Temp	Tonalità	Espressjoni
E	126-141	4/4	DO Maġġuri	Moderato

Fl-Innu *di Gloria* Ġesù Salvatur tas-surmast Miruzzi nsibu dwett⁹ sempliċi imma helu bejn it-Tenur¹⁰ u l-Baxx¹¹. Dan id-dwett, l-uniku wiehed fix-xoġhol kollu, hu magħmul minn sentenza wahda ta' 16-il battuta¹², suddiviża f'żewġ frażijiet mhux indaqs ta' għaxar u sitt battuti l-wahda rispettivament. L-ewwel frazi (b. 126-135) mużikalment tinhiet b'mod differenti mit-tieni wahda għall-fatt li, din tħaddem l-hekk imsejjah kontrapunt¹³ fejn il-vuċi tat-tenur issib l-eku tagħha fil-vuċi l-oħra tal-baxx, b'tali mod li, jiġu jinstemgħu qishom qedin jiġru wara xulxin. Fl-eżempju ta' hawn taht slitt biss l-ewwel żewġ versi - *Ta' din l-art bid-dnub mifnija, Fuq il-għolja b'dawl miksija* (b. 126-9) biex inkun nista' nuri dan kollu. Tajjeb nghidu li, t-tenur fil-fatt

⁹ Silta mużikali li titkanta minn żewġ vuċijiet differenti, magħruf ukoll bħala *aria per due*.

¹⁰ Vuċi maskili li l-aktar tagħmel noti għoljin. Hija dik il-vuċi li l-kompożituri l-aktar li jiktbu għaliha f'xi opra.

¹¹ Ismu miegħu, hija dik il-vuċi maskili li l-aktar tagħmel noti baxxi u generalment għandha lehinha mill-eħxen possibli.

¹² Mizura tal-mużika, jew aħjar, id-diviżjoni ta' biċċa mużika f'biċċiet qsar tal-istess valur jew għaqda ta' noti jew pawsi li jitqassmu fi kwantità egwali ta' valur. Battuta tinfired minn oħra billi tqieghed stangetta (*barline*) bejniethom.

¹³ Tip ta' hjata mużikali fejn għandek żewġ melodiji jimxu flimkien imma li bejniethom jagħmlu sens mużikali.

jinstema' ottava¹⁴ taht dik miktuba – għalhekk hemm in-numru 8 f'sieq il-kjavi¹⁵. Dan ifisser li, il-vuċijiet qedin bejn wieħed u l-iehor fl-istess registru u hafna drabi jirkbu fuq xulxin. Fl-ewwel frazi wkoll, l-armonija hi waħda sempliċi tant li tinvolvi biss akkordji¹⁶ primarji. F'dak li hu akkumpanjament imbagħad, tneħhi lit-trumbuni, jispikkaw in-noti stakkati¹⁷ fost l-istrumenti, li jixbah hafna lill-pizzikat¹⁸ tal-korda f'xi arja operistika. Huma biss il-flawt u l-kwartin li jdoqqu l-istess melodija bħat-tenur.

Musical score for measures 128-141. The score is in 4/4 time and B-flat major. It features three staves: Tenor, Bass, and Band. The Tenor and Bass parts have lyrics in Maltese. The Band part includes dynamics like *mp* and *sempre sim.*

Tenor: Ta' din/ l - art bid - dawl mik-si - ja, Fuq il-ghol - ja, b'dawl mik-si - ja,

Bass: Ta' din/ l - art bid - dawl mik-si - ja, b'dawk mik-si - ja,

Band: *mp*, *sempre sim.*

Mhux l-istess fit-tieni frazi (b. 136-141), fejn il-vuċijiet jispicċaw ikantaw wehidhom: *f'sebh wisq kbir, Ġesù*. Hawn il-mużika tintiseg mod ieħor tant li, minn waħda kontrapuntali ssir waħda omofonika¹⁹ u biż-żewg vuċijiet neżlin il-hin kollu flimkien f'terzi paralleli. Fuq battuti 130-133 niżżilt l-ittra 'b' biex nuri li dawn huma fformati minn sekwenza ta' żewg frażijiet zgħar, b'għix battuti-il waħda, u bin-noti tat-tieni waħda ibjex minn dawk ta' qabilhom. Dawn iż-żewg frażijiet hemm biss kwart aspett²⁰ jifridhom. Qabel ma t-tieni parti tad-dwett tiġi f' tmiemha, il-vuċijiet jehlu fuq in-nota ta' qabel tal-aħħar minħabba li hemm pawsa²¹ fuqha.

Musical score for measures 136-141. The score is in 4/4 time and B-flat major. It features three staves: Tenor, Bass, and Band. The Tenor and Bass parts have lyrics in Maltese. The Band part includes dynamics like *mp* and *sempre sim.*

Tenor: F'seb h wisq kbi - r, f'seb - h wisq kbi - r, Ge - s - u', Ge - s - u'.

Bass: F'seb - h wisq kbi - r, f'seb - h wisq kbi - r, Ge - s - u', Ge - s - u'.

Band: *mp*, *sempre sim.*

¹⁴ Intervall ta' tmien noti, eż. minn Do sa do fuqha jew taħtha.

¹⁵ Sinjal li bih jiġi f'fissat l-isem tan-noti. Dawn is-sinjali jitqieghdu fil-bidu ta' kull biċċa muzika.

¹⁶ B'akkordju nifmu għaqda ta' noti differenti flimkien.

¹⁷ Sinjal fuq ras in-nota jindika taqsir fil-valur tagħha.

¹⁸ Daqq bil-qriss tal-kordi bis-swaba' flok bl-ark.

¹⁹ Linja waħda ta' melodija bil-vuċijiet oħra jimxu magħha billi jagħmlu kordi li jservu t' akkumpanjament fl-istess hin.

²⁰ Sinjal fil-mużika li permezz tiegħu twaqqaf l-għamil tad-daqq sakemm ikun hemm bżonn.

²¹ Pawsa, jew pont inkurunat, hu sinjal li jitqieghed fuq in-nota u jservi biex biha żzomm il-valur tagħha kemm jidhirlek.

Għeluq: Fil-ktieb tal-festa tas-sena d-diehla ser nitkellem fuq it-*Trasfigurazzjoni tas-Salvatur* skont San Luqa l-Evangelista kif ukoll nagħti xi tagħrif interessanti fuq il-muntanja Tabor li fuqha Ġesù ttrasfigura ruhu. Ma jonqosx ukoll li, nislet xi silta mużikali oħra sabiha minn dan l-innu solenni – il-famuża arja tal-Baxx.

Dan l-artiklu qed jitwassal lill-qarrejja Lijani għal żewġ raġunijiet ewlenin: (a) fl-okkażjoni tal-festa tat-Trasfigurazzjoni ta' Sidna Ġesù Kristu Salvatur fuq it-Tabor li qed tigi ċelebrata ġewwa Hal Lija, u (b) fl-okkażjoni tal-110 anniversarju mill-inawgurazzjoni tal-banda Lijana nhar it-30 ta' Diċembru 1906.

Bibliografija:

- Awturi varji: **It-Testment il-ġdid tas-Salvatur tagħna Sidna Ġesù Kristu** – Għaqda Biblika Maltija 1975
 Awturi varji: **Il-Bibbja** (il-Kotba Mqaddsa) tielet edizzjoni – Għaqda Biblika Maltija 2004
 Grech Grazio Anton: **Erbatax-il profil ta' Mużiċisti Ghawdxin, Maltin u barranin** – Għawdex 1998
 Mifsud Bonnici Robert: **Mużiċisti Kompożituri Maltin u Ghawdxin tal-bierah u tal-lum** – Giovanni Muscat Malta 1951
 Preca Annibale: **Storja Sagra** illustrata f'erba' volumi – Giovanni Muscat, Malta 1948
 Theuma Ġużeppi: **L-Arti fil-Knejjes minn Mitt Pittur Malti** – Pubblikazzjonijiet Indipendenza, Malta 2006